

~~កម្មវិធី~~ D173/1



អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia
Chambres extraordinaires au sein des Tribunaux cambodgiens

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
Kingdom of Cambodia
Nation Religion King
Royaume du Cambodge
Nation Religion Roi

ការិយាល័យសហចៅក្រមស៊ើបអង្កេត
Office of the Co-Investigating Judges
Bureau des co-juges d'instruction

ឯកសារបកប្រែ
TRANSLATION/TRADUCTION
ថ្ងៃ ខែ ឆ្នាំ (Date): 12-Jan-2016, 15:21
CMS/CFO: Sann Rada

សំណុំរឿងលេខ: ០០៣/០៧-០៩-២០០៩-អ.វ.ត.ក-ក.ស.ច.ស

ចំពោះមុខ: សហចៅក្រមស៊ើបអង្កេត

កាលបរិច្ឆេទ: ថ្ងៃទី ០៤ ខែ ធ្នូ ឆ្នាំ ២០១៥

ភាសា: អង់គ្លេស [ភាសាដើម]

ចំណាត់ថ្នាក់ឯកសារ: សម្ងាត់

ដីកាសម្រេចលើសំណើរបស់ មាស មុត សុំឱ្យសហចៅក្រមស៊ើបអង្កេត បញ្ជាក់បំភ្លឺថាតើ
មេធាវីការពារក្តី អាចទាក់ទងជាមួយបុគ្គលនានា រួមទាំង [REDACTED] បានដែរឬអត់

ផ្ញើជូន:

សហព្រះរាជអាជ្ញា

ជា លាង
Nicholas KOUMJIAN

មេធាវីការពារក្តី មាស មុត

អាង ឧត្តម
Michael KARNAVAS

មេធាវីដើមបណ្តឹងរដ្ឋប្បវេណី

ហុង គីមសួន

គីម ម៉េងឃី

ម៉ិច សុវណ្ណារី

សំ សុគង់

ទី ស្រីនិណា

ផ៊ែន ពៅ

Philippe CANONNE
Laure DESFORGES
Ferdinand DJAMMEN-NZEPA

Nicole DUMAS
Isabelle DURAND
Françoise GAUTRY
Martine JACQUIN
Christine MARTINEAU
Barnabe NEKUI
Lyma NGUYEN
Nushin SARKARATI
Fabienne TRUSSES

I. ប្រវត្តិវិវាទ

- ១. នៅថ្ងៃទី ០៧ ខែ កុម្ភៈ ឆ្នាំ ២០១៣ ថ្ងៃទី ២២ ខែ កុម្ភៈ ឆ្នាំ ២០១៣ និង ថ្ងៃទី ១៤ ខែ កក្កដា ឆ្នាំ ២០១៤ សហចៅក្រមស៊ើបអង្កេត (“ស.ច.ស”) បានចុះបញ្ជីករណីខ្វែងយោបល់គ្នានៅក្នុង សំណុំរឿងនេះ។
- ២. នៅថ្ងៃទី ២៦, ២៧, ២៨ និង ២៩ ខែ វិច្ឆិកា ឆ្នាំ ២០១៣ អ្នកស៊ើបអង្កេត Thomas Kuehnel បានស្តាប់ចម្លើយ [REDACTED] យោងតាមការផ្ទេរអំណាចរបស់ ស.ច.ស.អន្តរជាតិ ដើម្បីបំពេញកិច្ចស៊ើបសួរ^២។
- ៣. នៅថ្ងៃទី២៣ ខែវិច្ឆិកា ឆ្នាំ២០១៥ មេធាវីការពារក្តីមាស មុត (“មេធាវីការពារក្តី”) បានដាក់ សំណើរបស់មាស មុត សុំឱ្យសហចៅក្រមស៊ើបអង្កេតបញ្ជាក់បំភ្លឺថា តើមេធាវីការពារក្តី អាចទាក់ទងជាមួយនឹងបុគ្គលទាំងឡាយ រួមទាំង [REDACTED] បានឬយ៉ាងណា (“សំណើ”)^៣។

II. សារណា

- ៤. នៅក្នុងសំណើ មេធាវីការពារក្តី ស្នើសុំការបញ្ជាក់បំភ្លឺថា ខ្លួនអាចទាក់ទងបុគ្គលនានា រួមទាំងសាក្សីនានា ឬសាក្សីសក្តានុពល “ដើម្បីប្រមូលព័ត៌មានលម្អិតទូទៅ” បានដែរឬអត់^៤។

¹សំណុំរឿង ០០៣ ឯកសារ D54/46 កំណត់ហេតុនៃការស្តាប់ចម្លើយ [REDACTED] ចុះថ្ងៃទី ២៦-១១-២០១៣ ថ្ងៃទី ២៦ ខែ វិច្ឆិកា ឆ្នាំ ២០១៣។ សំណុំរឿង ០០៣ ឯកសារ D54/47 កំណត់ហេតុនៃការស្តាប់ចម្លើយ [REDACTED] ចុះថ្ងៃទី ២៧-១១-២០១៣ ថ្ងៃទី ២៧ ខែ វិច្ឆិកា ឆ្នាំ ២០១៣។ សំណុំរឿង ០០៣ ឯកសារ D54/48 កំណត់ហេតុនៃការស្តាប់ចម្លើយ [REDACTED] ចុះថ្ងៃទី ២៨-១១-២០១៣ ថ្ងៃទី ២៨ ខែ វិច្ឆិកា ឆ្នាំ ២០១៣។ សំណុំរឿង ០០៣ ឯកសារ D54/49 កំណត់ហេតុនៃការស្តាប់ចម្លើយ [REDACTED] ចុះថ្ងៃទី ២៩-១១-២០១៣ ថ្ងៃទី ២៩ ខែ វិច្ឆិកា ឆ្នាំ ២០១៣។

²សំណុំរឿង ០០៣ ឯកសារ D54 ដីកាចាត់ឱ្យស៊ើបសួរជំនួស ចុះថ្ងៃទី ០៧-០២-២០១៣ ថ្ងៃទី ០៧ ខែ កុម្ភៈ ឆ្នាំ ២០១៣ ត្រូវបានពន្យារពេលអនុវត្តតាមរយៈឯកសារ D54.1 អនុស្សរណៈរបស់ ស.ច.ស.អ ទាក់ទងនឹងការពន្យារពេលអនុវត្តដីកាចាត់ឱ្យស៊ើបសួរជំនួសលេខ D54 ថ្ងៃទី ១៦ ខែ កក្កដា ឆ្នាំ ២០១៣។

³សំណុំរឿង០០៣ ឯកសារD173 សំណើរបស់មាស មុត សុំឱ្យសហចៅក្រមស៊ើបអង្កេតបញ្ជាក់បំភ្លឺថា តើមេធាវីការពារក្តី អាចទាក់ទងជាមួយនឹងបុគ្គលទាំងឡាយ រួមទាំង [REDACTED] បានឬយ៉ាងណា ថ្ងៃទី ២៣ ខែ វិច្ឆិកា ឆ្នាំ ២០១៥។

⁴សំណើ កថាខណ្ឌ ៧។

- ៥. មេធាវីការពារក្តី កត់សម្គាល់ថា ស.ច.ស និង អង្គបុរេជំនុំជម្រះ (“អ.ប.ជ”) បានកំណត់ថា ភាគីនានា ត្រូវបានអនុញ្ញាតឱ្យធ្វើការស៊ើបសួរបឋម ហើយមេធាវីការពារក្តី បញ្ជាក់ថា វា សមហេតុផលក្នុងការសន្មតថា ការស៊ើបសួរបឋមបែបនេះអាចរាប់បញ្ចូលទាំងការទាក់ទង ជាមួយបុគ្គលនានាដើម្បីប្រមូលព័ត៌មានលម្អិតទូទៅបែបនោះ^៥។
- ៦. មេធាវីការពារក្តី កត់សម្គាល់ថា កិច្ចព្រមព្រៀងរវាងអង្គការសហប្រជាជាតិ និងរាជរដ្ឋា ភិបាលកម្ពុជាទាក់ទងនឹងការកាត់សេចក្តីនៅក្រោមច្បាប់កម្ពុជានូវឧក្រិដ្ឋកម្មដែលប្រព្រឹត្តឡើង នៅក្នុងរយៈកាលនៃកម្ពុជាប្រជាធិបតេយ្យ(“កិច្ចព្រមព្រៀង អ.វ.ត.ក”) ច្បាប់ស្តីពីការបង្កើត ឱ្យមានអង្គជំនុំជម្រះវិសាមញ្ញក្នុងតុលាការកម្ពុជា(“ច្បាប់ស្តីពីការបង្កើត អ.វ.ត.ក”) និង វិធានផ្ទៃក្នុង មិនកំណត់និយមន័យអំពីអ្វីដែលជាកិច្ចស៊ើបសួរ ឬក៏ហាមឃាត់យ៉ាងច្បាស់ លាស់មិនឱ្យភាគីទាក់ទងជាមួយបុគ្គលនានាដែរ^៦។
- ៧. មេធាវីការពារក្តី ស្នើសុំ [REDACTED] ឱ្យនាំផ្លូវមេធាវីការពារក្តី ចុះទៅ [REDACTED] និងស្នើសុំ សាកសួរ [REDACTED] អំពី “ព័ត៌មានលម្អិតទូទៅ” និងសេចក្តីថ្លែងការណ៍ជាសាធារណៈដែល [REDACTED] បាន ធ្វើឡើងទាក់ទងនឹង [REDACTED]^៧។ មេធាវីការពារក្តី អះអាងថា ខ្លួនត្រូវតែធ្វើការស៊ើបសួរបែប នេះដើម្បីរៀបចំរឿងក្តីឱ្យបានហ្មត់ចត់ ដើម្បីផ្តល់ព័ន្ធអំពីភស្តុតាងដោះបន្ទុកដែលអាចមាន ហើយ អាចស្នើ ស.ច.ស បំពេញកិច្ចស៊ើបសួរ អនុលោមតាមវិធានផ្ទៃក្នុង ៥៥(១០)^៨។

^៥សំណើ កថាខណ្ឌ ៣។

^៦សំណើ កថាខណ្ឌ ២។

^៧ [REDACTED] ។ សូមមើល សំណុំរឿង ០០៣ ឯកសារ ដីកាសន្និដ្ឋានបញ្ជូនរឿងឱ្យស៊ើបសួរបន្ថែមរបស់ សហព្រះរាជអាជ្ញាអន្តរជាតិស្តីពីទីតាំងឧក្រិដ្ឋកម្មនានាទាក់ទងនឹងសំណុំរឿង ០០៣ ថ្ងៃទី ៣១ ខែ តុលា ឆ្នាំ ២០១៤ ជើងទំព័រ ៥៣។

^៨សំណើ កថាខណ្ឌ ៥។ មេធាវីការពារក្តី កត់សម្គាល់ថា [REDACTED] ត្រូវបានគេដកស្រង់សម្តីនៅក្នុងអត្ថបទពីរនាពេលថ្មីៗ នេះ ហើយនៅក្នុងការស្តាប់ចម្លើយមួយរបស់ ក.ស.ច.ស [REDACTED] បានបញ្ជាក់ថា [REDACTED] ត្រូវបានគេសួរចម្លើយទាក់ទងនឹង សៀវភៅ និងភាពយន្តឯកសារមួយរឿង។ សូមមើល សំណើ ជើងទំព័រ ១៤។

^៩សំណើ កថាខណ្ឌ ៦។

III. ពិភាក្សា

- ៨. ដូចដែលមេធាវីការពារក្តី បានកត់សម្គាល់¹⁰ កិច្ចព្រមព្រៀង អ.វ.ត.ក ច្បាប់ស្តីពីការបង្កើត អ.វ.ត.ក និងវិធានផ្ទៃក្នុង ផ្តល់អំណាចបំពេញកិច្ចស៊ើបសួរឱ្យទៅ ស.ច.ស តែប៉ុណ្ណោះ¹¹។ ជាពិសេស វិធានផ្ទៃក្នុង ៥៥(៥)(ក)ផ្តល់សិទ្ធិអំណាចឱ្យ ស.ច.ស ក្នុងការស្តាប់ចម្លើយសាក្សី និងបំពេញកិច្ចស៊ើបសួរចុះដល់ទឹកនៃង។ ស.ច.ស ធ្លាប់បានកត់សម្គាល់ថា វិធានផ្ទៃក្នុង ៥៥ (៥)(ក)បង្ហាញយ៉ាងច្បាស់ថា សិទ្ធិអំណាចក្នុងការបំពេញមុខងារទាំងនេះគឺជា “*ដែនសមត្ថកិច្ច តែមួយគត់*”របស់ ស.ច.ស¹²។
- ៩. វិធានផ្ទៃក្នុង ៥៥(១០) ចែងអំពីតួនាទីរបស់ជនត្រូវចោទ ដែលអាចអនុញ្ញាតឱ្យមាននៅក្នុង ការបំពេញកិច្ចស៊ើបសួរ គឺកម្រិតនៅត្រឹមស្មើ ស.ច.ស សុំបំពេញកិច្ចស៊ើបសួរដែលខ្លួនយល់ ឃើញថាមានប្រយោជន៍ដល់ការស៊ើបសួរ។ វិធានផ្ទៃក្នុង ៥៨(៦) បញ្ជាក់យ៉ាងច្បាស់ថែម ទៀតអំពីសំណើអ្វីដែលជនត្រូវចោទ អាចស្នើបាន រាប់បញ្ចូលទាំងសំណើសុំ ស.ច.ស សាក សួរសាក្សី ឬចុះដល់ទឹកនៃងផងដែរ¹³។
- ១០. ដោយបានឃើញវិធានផ្ទៃក្នុងទាំងនេះ ស.ច.ស ធ្លាប់បានបញ្ជាក់ថាលទ្ធភាពរបស់ភាគីក្នុងការ ចូលពាក់ព័ន្ធក្នុងកិច្ចស៊ើបសួរ ត្រូវកម្រិតនៅត្រឹម “*ការស៊ើបសួរបឋមនេះដែលជាការចាំបាច់ ក្នុងការអនុវត្តសិទ្ធិរបស់ខ្លួនប្រកបដោយប្រសិទ្ធភាពក្នុងការស្នើសុំឱ្យមានកិច្ចស៊ើបសួរ*”¹⁴។ អ.ប.ជ បានបញ្ជាក់ពីការបកស្រាយវិធានផ្ទៃក្នុងបែបនេះ¹⁵។

¹⁰សំណើ កថាខណ្ឌ ២។

¹¹មាត្រា ៥(១)នៃកិច្ចព្រមព្រៀង អ.វ.ត.ក។ មាត្រា ២៣ ថ្មីនៃច្បាប់ស្តីពីការបង្កើត អ.វ.ត.ក។ វិធានផ្ទៃក្នុង ៥៥(២)។

¹²សំណុំរឿង ០០២ ឯកសារ A110/I ការឆ្លើយតបរបស់ ស.ច.ស ទៅនឹងលិខិតរបស់លោកមេធាវី នួន ជា ចុះថ្ងៃទី២០ ខែធ្នូ ឆ្នាំ២០០៧ ស្តីពីកិច្ចស៊ើបសួរអង្កេត ថ្ងៃទី១០ ខែមករា ឆ្នាំ ២០០៨ (“ការឆ្លើយតបរបស់ ស.ច.ស ទៅ នួន ជា”)ទំព័រ ១។

¹³នេះគឺស្របតាមក្រមនីតិវិធីព្រហ្មទណ្ឌកម្ពុជា ដែលមាត្រា ១៣៣ ចែងថា “*ជនត្រូវចោទ អាចសុំឱ្យចៅក្រមស៊ើបសួរ ធ្វើការសួរចម្លើយខ្លួន ស្តាប់ចម្លើយដើមបណ្តឹងរដ្ឋប្បវេណី ឬសាក្សី សួរតទល់គ្នា ឬចុះទៅដល់ទឹកនៃង*”។

¹⁴ការឆ្លើយតបរបស់ ស.ច.ស ទៅ នួន ជា ទំព័រ ២។

¹⁵សំណុំរឿង ០០២ ឯកសារ D315/1/5 សាលដីកាលើបណ្តឹងឧទ្ធរណ៍ប្រឆាំងនឹងដីការរបស់ ក.ស.ច.ស ចំពោះសំណើសុំ របស់លោក នួន ជា សុំឱ្យមានកិច្ចស៊ើបសួរទាក់ទងនឹងរដ្ឋប្បវេណី និងសាលដីកាលើបណ្តឹងឧទ្ធរណ៍ប្រឆាំងនឹងដីការ សម្រេចទាក់ទងនឹងសំណើសុំបើកកិច្ចស៊ើបសួរពាក់ព័ន្ធនឹងរដ្ឋប្បវេណីចំពោះការទាត់ចោលសំណើសុំស្តាប់ចម្លើយសាក្សី ដែលធ្វើឡើងដោយលោក ខៀវ សំផន ថ្ងៃទី០៧ ខែមិថុនា ឆ្នាំ២០១០ (“សាលដីកាទាក់ទងនឹងរដ្ឋប្បវេណី”) កថាខណ្ឌ១៥។

១១. មេធាវីការពារក្តី ស្នើ ស.ច.ស សុំបញ្ជាក់បំភ្លឺអំពីភាពខុសគ្នារវាងកិច្ចស្នើបស្សរបស់ត្រូវ ហាមឃាត់ និងកិច្ចស្នើបស្សរបស់បឋមដែលត្រូវអនុញ្ញាត។ ទាំង ស.ច.ស ទាំង អ.ប.ជ បានផ្តល់ ការណែនាំទាក់ទងនឹងភាពខុសគ្នានេះ ដោយបញ្ជាក់ថា ភាគីមានសេរីភាពត្រួតពិនិត្យប្រភព ឯកសារសាធារណៈ¹⁶ ដោយ អ.ប.ជ កត់សម្គាល់ថា ការស្នើបស្សលើប្រភពមិនសាធារណៈ អាចជាកិច្ចស្នើបស្សដែលត្រូវហាមឃាត់¹⁷។ នៅក្នុងសេចក្តីសម្រេចដាច់ដោយឡែក អ.ប.ជ បានកត់សម្គាល់ថែមទៀតថា ភាគីអាចទាក់ទងរដ្ឋនានា ដើម្បីស្នើបស្សអំពីអត្ថិភាពនៃឯកសារ ពាក់ព័ន្ធ ហើយស្វែងរកសំណើនៃឯកសារបែបនោះ¹⁸ ហើយ អ.ប.ជ បានលើកឡើងថា ការទាក់ទងបុគ្គលណាមួយដើម្បីសាកសួរថាតើគាត់ មានឯកសារឬអត់នោះ គឺជាការស្នើប ស្សរបស់បឋមដែលអាចអនុញ្ញាតបាន¹⁹។

១២. មេធាវីការពារក្តី លើកឡើងថា ការស្នើបុគ្គលណាម្នាក់ “ឱ្យផ្តល់ព័ត៌មានលម្អិតទូទៅ” គឺជា ការស្នើបស្សរបស់បឋមដែលអាចអនុញ្ញាតបាន ខុសពីការសួរសំណួរ “បែបសារធាតុ” ទៅសាក្សី ដែលការសួរបែបនេះជាកិច្ចស្នើបស្សដែលត្រូវហាមឃាត់²⁰។ ប៉ុន្តែ ការស្នើបស្សរបស់បឋមដែល អាចអនុញ្ញាតបានដែល ស.ច.ស និង អ.ប.ជ លើកឡើង ត្រូវបានកម្រិតនៅត្រឹមការស្នើបស្ស ដែលមានបំណងស្វែងរក និងត្រួតពិនិត្យឯកសារនានា គឺ ការត្រួតពិនិត្យឯកសារដែលអាច

¹⁶សំណុំរឿង ០០២ ឯកសារ D164/2 ដីកាសម្រេចលើសំណើសុំឱ្យបំពេញកិច្ចស្នើបស្សដើម្បីស្វែងរកភស្តុតាងដោះបន្ទុក នៅក្នុងឃ្លាំងទុកឯកសាររួម(SMD) ថ្ងៃទី ១៩ ខែ មិថុនា ឆ្នាំ ២០០៩ កថាខណ្ឌ ១៤។ សំណុំរឿង ០០២ D365/2/10 សាលដីកាលើបណ្តឹងឧទ្ធរណ៍របស់សហព្រះរាជអាជ្ញាប្រឆាំងនឹងដីកាសម្រេចរបស់សហចៅក្រមស្នើបអង្កេតស្តីពីសំណើ សុំដាក់បញ្ចូលឯកសារភស្តុតាងបន្ថែមទៅក្នុងសំណុំរឿងដែលនឹងជួយដល់ការបញ្ជាក់អំពីការដឹងព្រមរបស់ជនត្រូវចោទចំពោះ ឧក្រិដ្ឋកម្មដែលបានប្រព្រឹត្តឡើង ថ្ងៃទី១៥ ខែ មិថុនា ឆ្នាំ ២០១០ (“សាលដីកាទាក់ទងនឹងបណ្តឹងឧទ្ធរណ៍ឯកសារភស្តុតាង បន្ថែម”) កថាខណ្ឌ ១២។

¹⁷សាលដីកាទាក់ទងនឹងបណ្តឹងឧទ្ធរណ៍ឯកសារភស្តុតាងបន្ថែម កថាខណ្ឌ ១២។

¹⁸សាលដីកាទាក់ទងនឹងរដ្ឋបរទេស កថាខណ្ឌ ១៥។

¹⁹សំណុំរឿង ០០២ ឯកសារ D273/3/5 សាលដីកាលើបណ្តឹងឧទ្ធរណ៍ប្រឆាំងនឹងដីកាសម្រេចលើ សំណើលើកទី១៨ របស់ នួន ជា សុំបំពេញកិច្ចស្នើបស្ស ថ្ងៃទី ១០ ខែ មិថុនា ឆ្នាំ ២០១០ កថាខណ្ឌ ២៩ (ដោយប្រានចោល បណ្តឹងឧទ្ធរណ៍របស់ នួន ជា ដែលថា ស.ច.ស បានរំលោភឆន្ទានុសិទ្ធិរបស់ខ្លួនដោយមិនស្វែងរកឯកសារពីបុគ្គលម្នាក់ ហើយ [អ.ប.ជ] ក៏បានកត់សម្គាល់ថា មេធាវីការពារក្តី នួន ជា “មិនបានបង្ហាញថា ខ្លួនបានធ្វើកិច្ចស្នើបស្សរបស់បឋម” ថាតើ បុគ្គលនោះមានឯកសារទាំងនោះឬអត់ទេ”)។

²⁰សំណើ កថាខណ្ឌ ៥។

ទទួលបានជាសាធារណៈ ការស៊ើបសួរថាតើ រដ្ឋ និង/ឬបុគ្គលមានឯកសារពាក់ព័ន្ធដែរឬអត់ និង(យ៉ាងហោចណាស់ក្នុងករណីទាក់ទងនឹងរដ្ឋនានា) ស្វែងរកសំណើនៃឯកសារបែបនោះ។ ចាំបាច់គឺថា ការស៊ើបសួរទាំងនេះត្រូវទាក់ទងនឹងសកម្មភាពរបស់មេធាវីការពារក្តី ដែលធ្វើឡើងក្នុងគោលបំណងជាបឋមដើម្បីជំរុញឱ្យ ស.ច.ស បំពេញកិច្ចស៊ើបសួរដោយផ្ទាល់ខ្លួន និងលម្អិត។ ម្យ៉ាងវិញទៀត ការសាកសួរសាក្សី និងការបំពេញកិច្ចចុះដល់ទីកន្លែងដូចដែលមេធាវីការពារក្តី បានរៀបរាប់ គឺជាកិច្ចស៊ើបសួររួចទៅហើយ ហើយការសាកសួរ និងការចុះដល់ទីកន្លែងកាន់តែច្រើន គឺកាន់តែចំណាយពេលយូរ ដូច្នេះជាទូទៅ កិច្ចស៊ើបសួរ បាននិងកំពុងបន្តដំណើរការ²¹។ មេធាវីការពារក្តី ទទួលស្គាល់ថា ជាឧទាហរណ៍ គោលបំណងនៃការចុះដល់ទីកន្លែងជាមួយ [REDACTED] គឺដើម្បីប្រមូលព័ត៌មានអំពីទីកន្លែងមួយដែលអាចប្រើប្រាស់សម្រាប់ព័ត៌មានរួមចំណែកនៅក្នុងកិច្ចស៊ើបសួរ។ ការប្រមូលព័ត៌មានបែបនេះ ទោះបីជាចាត់ទុកថាមានគោលបំណងប្រមូលយកព័ត៌មានបែបពណ៌នាសុទ្ធសាធ៍ក៏ដោយ ក៏តាមខ្លឹមសារ គឺជាកិច្ចស៊ើបសួរដែរ គឺហួសពីការចុះដល់ទីកន្លែងជាធម្មតារបស់អ្នកស៊ើបអង្កេតនៅពេលដែលសាក្សីពណ៌នាអំពីទីកន្លែងណាមួយ និងអំពីអ្វីដែលមើលទៅដូចជានៅសម័យខ្មែរក្រហម។ ដូច្នេះ សំណើរបស់មេធាវីការពារក្តី សុំចុះដល់ទីកន្លែងដោយមានសាក្សីជាអ្នកនាំផ្លូវការសាកសួរសាក្សីអំពីទីកន្លែងណាមួយ និងការសាកសួរសាក្សីអំពីចម្លើយមុនៗរបស់គាត់ គឺជាសំណើដែលត្រូវហាមឃាត់។ ករណីនេះអនុវត្តដូចគ្នាទៅនឹងការទាក់ទងជនណាដែលស.ច.ស មិនធ្លាប់បានទាក់ទងពីមុនមក។

១៣. ប្រសិនបើមេធាវីការពារក្តី យល់ឃើញថា ការចុះទៅ [REDACTED] ការសាកសួរ [REDACTED] បន្ថែមទៀត ឬកិច្ចស៊ើបសួរណាមួយបន្ថែមទៀតមានប្រយោជន៍ដល់ការបំពេញកិច្ចស៊ើបសួរនោះ នីតិវិធីត្រឹមត្រូវគឺត្រូវដាក់សំណើសុំបំពេញកិច្ចស៊ើបសួរ អនុលោមតាមវិធានផ្ទៃក្នុង ៥៥(១០) ដោយបញ្ជាក់ពីបញ្ហានានាដែលត្រូវស៊ើបអង្កេត។

១៤. ដីកាសម្រេចនេះដាក់ជាភាសាអង់គ្លេសដោយឯកសារបកប្រែជាភាសាខ្មែរនឹងដាក់តាមក្រោយ។

²¹ សូមមើល វិធានផ្ទៃក្នុង ៥៥(៥)(ក)។
 អង្គជំនុំជម្រះវិសាមញ្ញក្នុងតុលាការកម្ពុជា មានទីតាំងស្ថិតនៅ ផ្លូវជាតិលេខ៤ សង្កាត់ ចោមចៅ ខណ្ឌ ពោធិ៍សែនជ័យ ភ្នំពេញ
 ប្រអប់សំបុត្រលេខ៧១ ទូរស័ព្ទលេខ +៨៥៥(០)២៣ ២១៩៨១៤ ទូរសារលេខ +៨៥៥(០)២៣ ២១៩៨៤១។

តាមសំណងហេតុខាងលើ ខ្ញុំ ៖

១៥. **ជូនដំណឹង** មេធាវីការពារក្តី ថា មេធាវីការពារក្តី មិនអាចបំពេញកិច្ចស៊ើបសួរបានទេ រាប់បញ្ចូលទាំងការសាកសួរ [REDACTED] ដើម្បីប្រមូលព័ត៌មានលម្អិតទូទៅ ហើយក៏មិនអាចទាក់ទងជនណាដែលហួសពីដែនកំណត់យុត្តិសាស្ត្រពីមុនដូចបានរៀបរាប់ខាងលើ។

ភ្នំពេញ ថ្ងៃទី ០៤ ខែ ធ្នូ ឆ្នាំ ២០១៥

ចៅក្រម Michael Bohlander
សហចៅក្រមស៊ើបអង្កេតអន្តរជាតិ
International Co- Investigating Judge
Co-juge d'instruction International